

प्रेषक,

दुर्गा शंकर मिश्र

मुख्य सचिव,

उत्तर प्रदेश शासन।

सेवा में,

समस्त अपर मुख्य सचिव/प्रमुख सचिव/सचिव,

उत्तर प्रदेश शासन।

विज्ञान एवं प्रौद्योगिकी अनुभाग

लखनऊ, दिनांक: 04 अगस्त, 2023

विषय: रिमोट सेन्सिंग एप्लीकेशन्स सेन्टर, उत्तर प्रदेश द्वारा रिमोट सेन्सिंग, जी.आई.एस. एवं जी.पी.एस. तकनीक से सृजित किये गये डिजिटल डाटा बेस का विभागीय कार्यक्रमों/योजनाओं में उपयोग करते हुए उक्त तकनीक से सम्बन्धित समस्त कार्यों को वरियता के आधार पर रिमोट सेन्सिंग एप्लीकेशन्स सेन्टर, उत्तर प्रदेश, लखनऊ से कराये जाने के सम्बन्ध में।

महोदय,

उपर्युक्त विषयक शासन के पार्श्वकृत पत्रों का संदर्भ ग्रहण करने का कष्ट करें, जिसके द्वारा शासन के

1.	पत्र सं.- 3250/04.02.2000/7 (76)/2000 दिनांक 25.09.2000
2.	पत्र सं.- 1806/45वि/2004 दिनांक 17.09.2004
3.	पत्र सं.- 1239/45वि/2013-6(2)वि/2002 दिनांक 05.08.2013
4.	पत्र सं.- 1548/45वि/2015-7(15)वि/2015 दिनांक 25.01.2016
5.	पत्र सं.- सी.एम.-50/45वि/2018-7(15)वि/2015 दिनांक

समस्त प्रमुख सचिव/ सचिवगण को प्रदेश में रिमोट सेन्सिंग, इमेज प्रोसेसिंग एवं जी.आई.एस. डिजिटल मैपिंग का कार्य रिमोट सेन्सिंग एप्लीकेशन सेन्टर, उ०प्र०, लखनऊ से कराये जाने हेतु निर्देश निर्गत किये गये हैं।

2. शासन के संज्ञान में आया है कि विभिन्न विभागों द्वारा रिमोट सेन्सिंग एवं जी.आई.एस. तकनीक से संबंधित कार्य राज्य सरकार द्वारा सहायित रिमोट सेन्सिंग एप्लीकेशन सेन्टर, उत्तर प्रदेश के माध्यम से न करवाकर प्राइवेट संस्थाओं से कराये जा रहे हैं। रिमोट सेन्सिंग एप्लीकेशन्स सेन्टर, उ०प्र० द्वारा विशिष्ट योग्यता एवं अनुभव प्राप्त वैज्ञानिकों तथा समुचित संसाधनों के द्वारा रिमोट सेन्सिंग, जी०आई०एस०, जी०पी०एस०, लिडार तथा बैथीमैट्री तकनीक के माध्यम से महत्वपूर्ण कार्य सम्पादित किये जा रहे हैं।

3. उक्त के क्रम में शासन के समस्त प्रशासकीय विभाग अपनी योजनाओं/कार्यकलापों में रिमोट सेन्सिंग एवं जी.आई.एस. से सम्बन्धित कार्य वरियता के आधार पर रिमोट सेन्सिंग एप्लीकेशन्स सेन्टर, उ.प्र., लखनऊ के माध्यम से कराये जाने की कार्यवाही सुनिश्चित करें। साथ ही समस्त विभागों द्वारा रिमोट सेन्सिंग एप्लीकेशन सेन्टर, उ.प्र. से समन्वय स्थापित करते हुये विभागीय कार्यकलापों में रिमोट सेन्सिंग, जी.आई.एस. एवं लिडार तथा बैथीमैट्री तकनीक का अधिकाधिक उपयोग करने का प्रयास किया जाये।

4. आर0एस0ए0सी0, यू0पी0 द्वारा आधुनिकतम तकनीक के माध्यम से सृजित किये गये डिजिटल डाटा बेस का उपयोग ग्राम्य स्तर तक प्रभावी रूप करने हेतु आवश्यकतानुसार प्रशासकीय विभाग द्वारा अपने विभागीय अधिकारियों का आर0एस0ए0सी0, यू0पी0 के माध्यम से प्रशिक्षण कार्यक्रम आयोजित कराये जाये तथा इन पर होने वाले व्यय को अपने विभागीय बजट में पृथक रूप से सम्मिलित किया जाना सुनिश्चित किया जाये, जिससे उक्त प्रकार के कार्यों को सुचारू रूप से सम्पादित करने में सम्बन्धित विभाग को समुचित वित्तीय संसाधन प्राप्त हो सके।

5. कृपया शासनादेश संख्या-सी0एम0-50/ 45वि-2018-7(15)वि/2015, दिनांक 18.12.2018 जिसके द्वारा प्रादेशिक स्तर पर रिमोट सेंसिंग, जी0आई0एस0, जी0पी0एस0, लिडार तथा बैथीमैट्री तकनीक सम्बन्धी कार्यों को किये जाने हेतु रिमोट सेंसिंग एप्लीकेशन्स सेन्टर, उ0प्र0 को "नोडल एजेंसी" नामित किया गया है, के दृष्टिगत प्रदेश सरकार के सभी विभाग/स्वायत्तशासी संस्थाएं, निकाय/स्थानीय निकाय, प्राथमिकता पर रिमोट सेंसिंग एप्लीकेशन्स सेन्टर, उ0प्र0 से समन्वय स्थापित करते हुए अपने विभाग में रिमोट सेंसिंग, जी0आई0एस0, जी0पी0एस0, लिडार तथा बैथीमैट्री तकनीक सम्बन्धी कार्यों को कराये जाने हेतु आवश्यक कार्यवाही सुनिश्चित करने का कष्ट करें।


भवदीय,
Signed by दुर्गा शंकर
मिश्र
Date: 31-08-2023 20:46:22
Reason: Approved

(दुर्गा शंकर मिश्र)
मुख्य सचिव

संख्या-567(1)/45वि/2023-7(15)वि/2015 तद्दिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित (संलग्नकों सहित):-

1. निजी सचिव, मा0 मंत्री विज्ञान एवं प्रौद्योगिकी, उ0प्र0 शासन।
2. निजी सचिव, मुख्य सचिव, उत्तर प्रदेश शासन।
3. निजी सचिव, प्रमुख सचिव, विज्ञान एवं प्रौद्योगिकी विभाग, उ0प्र0 शासन।
4. निजी सचिव, विशेष सचिव, विज्ञान एवं प्रौद्योगिकी विभाग, उ0प्र0 शासन।
5. समस्त विभाग, अध्यक्ष, उत्तर प्रदेश।
6. समस्त मण्डलायुक्त, उत्तर प्रदेश।
7. समस्त जिलाधिकारी, उत्तर प्रदेश।
8. कार्यवाहक निदेशक, रिमोट सेंसिंग एप्लीकेशन्स सेन्टर, उ0प्र0, लखनऊ।
9. गार्ड फाइल।

आज्ञा से,

(आलोक कुमार)
प्रमुख सचिव